



Ma'u ha ngaahi fakakaukau i he lds.org/lgo/6176. #futuremissionary

Ko Ha Faifekau Hala Pine

Fai 'e Kirsti Arave

'O ku 'i ai 'eku faiako 'i he akó 'okú ne ma'u e fa'ahinga 'ulungaanga 'e lava pē ke manavahē ai ha taha 'oku fakafetau kiate ia 'i ha kaveinga. 'I ha 'aho 'e taha ne mau kamata talanoa ai kau ki he kau faifekau 'o e Siasí. Na'á ku 'ilo'í ne u mei tali 'ene fehu'í, ka na'á ku ongo'í pē ke tuku. Ko ia ne u 'oange pē ha tali fé'unga ke ne fiamalie ai.

'I he ngaahi uike hono hokó na'e 'ikai malava ke to'o 'eku fakakaukau mei he'emaui talanoá. Na'e faifai peá u fakakaukau 'oku totonu ke u 'oange ha Tohi

Ne u fakakaukau 'oku totonu ke u 'oange kiate ia ha Tohi 'a Molomona.

'a Molomona kiate ia pea faka'ilonga'í ai 'a e ngaahi kupu'í lea fekau'aki mo e ngāue fakafaifekau. Ne u manavas'í he fo'i fakakaukau ko iá, ka na'e ongo mālohi ia. Na'á ku 'ilo'í ko ha ue'i fakalaumalie ia kuo pau ke u muimui ki ai.

Hili nai ha māhina 'e ua, na'á ku mateuteu mo e Tohi 'a Molomoná. Na'á ku ongo'í mafasia lahi 'i he 'aho kakato ko iá 'i he'eku fakakaukau ki he tohi 'i he'eku loto kató. Ko e sēkoni 'e tolu ko

ia ne u 'oange ai 'a e tohi kiate iá kimu'a pea tutuku e akó ki he fa'ahita'u momokó, ko e taimi fakamanavahē taha ia ki he'eku mo'uí.

'I he fuofua 'aho ne fokotu'u ai e akó, na'á ku fakalaka 'i hono loki akó ka na'á ku fu'u manavahē ke u hū ki loto. Ne u fanongo atu leva na'á ne ui mai au, peá ne mono mai ha kaati. Na'á ku lau ia 'i he holó. Na'á ne tohi ai kuó ne fakamoleki "ha taimi lahi" ke ako 'a e ngaahi potu folofola ne u faka'ilonga'í, pea na'e kamata ke mahino kiate ia 'a e me'a 'oku ou tui ki aí.

'Oku ou fiefia he taimi ni ke vahevahe 'a e ongoongolelé, pea 'oku ou toe fiefia ange ke u tokoni ki he Tamai Hēvaní 'i ha'aku ngāue fakafaifekau 'i he kaha'ú.

'Oku nofo 'a e tokotaha na'á ne fa'ú 'i Tutā, USA.

FĀNAÚ

Ngāue Fakafaifekau

'O ku uiui'í 'a e kau faifekau ke nau ako'í 'a e ongoongolelé mo tokoni foki ki he kakaí. Tokoni ki he kau faifekau ke fekumi ki he ngaahi me'a ngāue ko 'eni 'oku fūfuu'í 'i he fakatātaá!

